



വാർത്താക്കുറിപ്പ്(3)

തിരുവനന്തപുരം

ജില്ലാ ഇൻഫർമേഷൻ ഓഫീസ്

Email: dioprtdvm@gmail.com

ഫോൺ: 0471 2731300

2018 ഓഗസ്റ്റ് 20

ദുരിതാശ്വാസ നിധിയിലേക്ക് കുടുംബശ്രീ തിരുവനന്തപുരം ജില്ലാമിഷൻ അരക്കോടി രൂപ കൈമാറി

സംസ്ഥാനം മഴക്കെടുതിയിൽ വലയുമ്പോൾ കേരളത്തിലെ സ്ത്രീകളുടെ ജനകീയ പ്രസ്ഥാനമായ കുടുംബശ്രീ കൈത്താങ്ങുമായി രംഗത്ത്. ദുരിതബാധിതരെ സഹായിക്കുന്നതിനായി കുടുംബശ്രീയിലെ ഓരോ അംഗവും അവരുടെ ഒരാഴ്ചത്തെ സമ്പാദ്യം മുഖ്യമന്ത്രിയുടെ ദുരിതാശ്വാസ ഫണ്ടിലേക്ക് സംഭാവന ചെയ്തു.

കുടുംബശ്രീ ജില്ലാമിഷൻ 83 സി.ഡി.എസുകളിലെ 2800 അയൽക്കൂട്ടങ്ങളിൽ നിന്നും ഒന്നാം ഘട്ടമായി സ്വരൂപിച്ച തുകയും കുടുംബശ്രീ ജില്ലാമിഷൻ ഉദ്യോഗസ്ഥർ, മറ്റ് സപ്പോർട്ടിംഗ് ടീം അംഗങ്ങൾ എന്നിവരിൽ നിന്നും ശേഖരിച്ച തുകയും ചേർത്ത് അര കോടി രൂപ മിഷൻ കോ-ഓർഡിനേറ്റർ ഡോ. കെ.ആർ. ഷൈജു ജില്ലാപഞ്ചായത്ത് പ്രസിഡന്റ് ശ്രീ. വി.കെ. മധുവിന് കൈമാറി.

ദുരിതാശ്വാസ ഫണ്ടിലേക്ക് ഒരു കോടി രൂപ തിരുവനന്തപുരം കുടുംബശ്രീ നൽകുമെന്ന് ജില്ലാമിഷൻ കോ-ഓർഡിനേറ്റർ ഡോ. കെ.ആർ. ഷൈജു അറിയിച്ചു. കൂടാതെ മൂന്നു ലക്ഷം രൂപയിലധികം വില വരുന്ന അവശ്യ സാധനങ്ങൾ ക്യാമ്പുകളിൽ എത്തിക്കാൻ കഴിഞ്ഞിട്ടുണ്ട്.

ദുരിതാശ്വാസ നിധിയിലേക്ക് ലഭിച്ച തുകയുടെ സി.ഡി.എസ്, എ.ഡി.എസ്, അയൽക്കൂട്ടം തിരിച്ചുള്ള കണക്കുകൾ ഓഡിറ്റ് ചെയ്ത് സി.ഡി.എസ്. ഓഫീസുകളിൽ ഒരാഴ്ചയ്ക്കകം പ്രസിദ്ധീകരിക്കുമെന്നും അദ്ദേഹം അറിയിച്ചു.

വൈദ്യുതി മുടങ്ങിയിടങ്ങളിൽ യുദ്ധകാലാടിസ്ഥാനത്തിൽ പുനഃസ്ഥാപിക്കാൻ കെ.സ്.ഇ.ബി.

പേമാരിയിലും പ്രളയത്തിലും വൈദ്യുതി മുടങ്ങിയ സ്ഥലങ്ങളിൽ യുദ്ധകാലാടിസ്ഥാനത്തിൽ വിതരണം പുനഃസ്ഥാപിക്കുമെന്നു കെ.എസ്.ഇ.ബി. മഴക്കെടുതിയിൽ സംസ്ഥാനത്തെ വൈദ്യുതി വിതരണ സംവിധാനം താരമാറായെന്നും 28 സബ് സ്റ്റേഷനുകളും അഞ്ച് ഉൽപാദന നിലയങ്ങളും പ്രവർത്തനം നിർത്തിവയ്ക്കേണ്ടിവന്നെന്നും കെ.എസ്.ഇ.ബി.ബി. അറിയിച്ചു.

അഞ്ചു ചെറുകിട വൈദ്യുതി നിലയങ്ങൾ വെള്ളം കയറി തകർന്നു. വൈദ്യുതി ഉപകരണങ്ങൾക്ക് 350 കോടിയുടെ നഷ്ടമു ളായി. ഏകദേശം 470 കോടി രൂപയുടെ വരുമാന നഷ്ടവും ഉ ളായതായി കണക്കാക്കുന്നു.

വൈദ്യുതി വിതരണ മേഖലയിൽ 10,000 പതിനായിരം ട്രാൻസ്ഫോർമറുകൾ വെള്ളപ്പൊക്കവും പേമാരിയും മൂലം അപകടം ഒഴിവാക്കാനായി ഓഫ് ചെയ്ത് വെയ്ക്കേ ി വന്നിട്ടു ി. വെള്ളപ്പൊക്കം ഒഴിഞ്ഞ പ്രദേശങ്ങളിൽ ഇതുവരെയായി 4500 ഓളം എണ്ണം ചാർജ്ജ് ചെയ്തു. ബാക്കിയുള്ളവയിൽ ഏകദേശം 1200ഓളം ട്രാൻസ്ഫോർമറുകൾ ഇപ്പോഴും വെള്ളത്തിനടിയിലാണ്. അവയെല്ലാം പ്രവർത്തന സജ്ജമാക്കാനുള്ള പരിശോധനകളും നടപടി ആരംഭിച്ചതായി അധികൃതർ അറിയിച്ചു.

കണക്ഷൻ പുനഃസ്ഥാപിക്കാൻ മിഷൻ റീ കണക്ട് ടാസ്ക് ഫോഴ്സ്

വൈദ്യുതി വിതരണ സംവിധാനം തകർന്ന പ്രദേശങ്ങളിൽ അവ പുതുരുദ്ധരിക്കുന്നതിനുള്ള നടപടികളും ആരംഭിച്ചതായി കെ.എസ്.ഇ.ബി. അറിയിച്ചു. വയറിംഗ് സംവിധാനങ്ങളുടെയും പൊതുജനങ്ങളുടെയും സുരക്ഷ ഉറപ്പാക്കിയ ശേഷം എത്രയും പെട്ടെന്ന് കണക്ഷനുകൾ പുനഃസ്ഥാപിക്കും. തകർന്ന വൈദ്യുതി വിതരണ സംവിധാനത്തിന്റെ പ്രവർത്തനങ്ങൾ ഏകീകരിച്ച് നടപ്പിലാക്കാൻ മിഷൻ റീകണക്റ്റ് എന്ന പേരിൽ ടാസ്ക് ഫോഴ്സ് രൂപീകരിച്ചു. വിതരണവിഭാഗം ഡയറക്ടറുടെ മേൽനോട്ടത്തിൽ തിരുവനന്തപുരം വൈദ്യുതി ഭവനിൽ 24 മണിക്കൂറും പ്രത്യേക വിഭാഗം ഇതിനായി പ്രവർത്തിക്കും.

കല്പറ്റ, തൃശ്ശൂർ, ഇരിഞ്ഞാലക്കുട, പെരുമ്പാവൂർ, എറണാകുളം, തൊടുപുഴ, ഹരിപ്പാട്, ആലപ്പുഴ, പത്തനംതിട്ട എന്നീ ഇലക്ട്രിക്കൽ സർക്കിളുകളിൽ ഡെപ്യൂട്ടി ചീഫ് എൻജിനീയർമാരുടെ നേതൃത്വത്തിലും, പ്രശ്ന ബാധിത പ്രദേശങ്ങളിലെ സെക്ഷനുകളിൽ അസിസ്റ്റന്റ് എക്സിക്യൂട്ടീവ് എൻജിനീയർമാരുടെ നേതൃത്വത്തിലും പ്രത്യേക സമിതികൾ പുനരുദ്ധാരണ പ്രവർത്തികൾക്ക് മേൽനോട്ടം നൽകും. എല്ലാ ജില്ലയിലും പ്രവർത്തനങ്ങൾ നിരീക്ഷിക്കാൻ ചീഫ് എൻജിനീയർമാരെയും നിയോഗിച്ചിട്ടു ി.

സർവീസിൽനിന്നും വിരമിച്ച ജീവനക്കാരുടേയും മറ്റ് ഇലക്ട്രിക്കൽ സെക്ഷനിൽ നിന്നുള്ള ജീവനക്കാരുടെയും കരാറുകാരുടെയും സേവനവും ലഭ്യമാക്കും. തമിഴ്നാട്, കർണ്ണാടക, തെലുങ്കാന തുടങ്ങിയ സംസ്ഥാനങ്ങളിൽ നിന്നും ജീവനക്കാരെയും ട്രാൻസ്ഫോർമറുകൾ അടക്കമുള്ള സാധനങ്ങളും നൽകാമെന്ന് അറിയിച്ചിട്ടു ി. പവർഗ്രിഡ്, എൻ.ടി.പി.സി, റ്റാറ്റാ പവർ, എൽ ആൻഡ് ടി തുടങ്ങിയ സ്ഥാപനങ്ങളും സഹായം വാഗ്ദാനം ചെയ്തിട്ടു ി.

പൊതുസ്ഥലങ്ങളിൽ കെ.എസ്.ഇ.ബിയുടെ സൗജന്യ മൊബൈൽ ചാർജിങ് പോയന്റ്

കണക്ഷൻ പുനഃസ്ഥാപിക്കാൻ താമസം നേരിടുന്ന വീടുകളിൽ എർത്ത് ലീക്കേജ് സർക്ക്യൂട്ട് ബ്രേക്കർ ഉൾപ്പെടുത്തി ഒരു ലൈറ്റ് പോയിന്റും, പ്ലഗ് പോയിന്റും മാത്രമുള്ള താൽക്കാലിക സംവിധാനത്തിലൂടെ വൈദ്യുതി നൽകാൻ ബോർഡ് തീരുമാനിച്ചിട്ടു ഹെന്ന് അധികൃതർ അറിയിച്ചു. തെരുവ് വിളക്കുകൾ കേടായ ഇടങ്ങളിൽ തദ്ദേശസ്വയംഭരണ

സ്ഥാപനങ്ങൾസാധനങ്ങൾ നൽകുന്ന മുറയ്ക്ക് സൗജന്യമായി അവ സ്ഥാപിച്ച് നൽകും. കൂടാതെ സെക്ഷൻ ഓഫീസുകൾ, റിലീഫ് ക്യാമ്പുകൾ മറ്റ് പൊതു ഇടങ്ങൾ എന്നിവിടങ്ങളിലെല്ലാം പൊതുജനങ്ങള്ക്ക് സൗജന്യമായി മൊബൈൽ ഫോൺ ചാർജ്ജ് ചെയ്യാനുള്ള സംവിധാനവും ഏപ്പെടുത്തുന്നു .

വെള്ളപ്പൊക്കത്തിൽ തകരാറിലായ ട്രാൻസ്ഫർ സ്റ്റേഷനുകൾ പുനരുദ്ധരിക്കുന്ന ജോലികൾക്കും പ്രഥമ പരിഗണന. തെരുവ് വിളക്കുകൾ, കുടിവെള്ള പമ്പിംഗ് സ്റ്റേഷനുകൾ, ആശുപത്രികൾ, മറ്റ് സർക്കാർ സംവിധാനങ്ങൾ എന്നിവിടങ്ങളിൽ വൈദ്യുതി പുനഃസ്ഥാപിക്കാനും, അതോടൊപ്പം, വൈദ്യുതി സുരക്ഷ ഉറപ്പാക്കുന്ന മുറയ്ക്ക് വീടുകളിലെയും, സ്ഥാപനങ്ങളിലെയും കണക്ഷൻ പുനഃസ്ഥാപിക്കുകയും ചെയ്യുക എന്ന മുൻഗണനയിലാണ് പ്രവർത്തനങ്ങൾ ആസൂത്രണം ചെയ്തിട്ടുള്ളതെന്നും അധികൃതർ അറിയിച്ചു.